

انظہر خان

پی ایچ ڈی اسکالر، جی سی یونیورسٹی، فیصل آباد

ڈاکٹر میمونہ سبحانی

اسٹینٹ پروفیسر، جی سی یونیورسٹی، فیصل آباد

سمیع اللہ قریشی کی غزل کا اسلوب (ایک تنقیدی جائزہ)

Azhar Khan

PhD Scholar, Department of Urdu, Government College University Faisalabad.

Dr. Mamuna Subhani

Assistant Professor, Department of Urdu, Government College University Faisalabad.

Style of Samiullah Qureshi's Ghazal (A Critical Review)

Prof. Samiullah Qureshi is recognized as a renowned and celebrated poet, critic and biographer. This article presents critical evaluation of the stylistic aspects of his verse (Ghazal). His poetry is embellished with the use of multiple figures of speech and poetic characteristics. Apart from the conventional fashion, he has also made use of modern poetic style. This article elaborates and illustrates the technical merits of his ghazal.

Keywords: *Ghazal, Poetry, Style, Simile, Rhythm, Samiullah.*

اسلوب کا مطلب طور، طریقہ، وضع، انداز، روش یا حکمتِ عملی ہے۔ اسلوب کی خصوصیات کا ذکر کیا جائے تو ایک اچھے اسلوب میں جو صفات موجود ہوئی چاہیں ان میں سادگی سر فہرست ہے۔ جس اسلوب میں کسی قسم کی پیچیدگی نہ ہو اس میں سادگی، سلاست اور صفائی پیدا ہوتی ہے۔ الفاظ بھی معانی کے لوازم کے پہلو بہ پہلو سادہ ہوتے ہیں اور مطلب بالکل واضح ہوتا ہے۔ اسلوب کی دو سری صفت ”قطعیت“ ہے۔ سادگی کے مقابلے میں یہ اسلوب کی وہ صفتِ خاص ہے جس میں فکر کے سرشارتے پیچیدہ اور جذبے کے پہلو دل قیق ہوتے ہیں۔ ان کی آمیزش طبعاً ایسے الفاظ کا تقاضا کرتی ہے جو چاہیے پیچیدہ ہوں لیکن وضاحت طلب کے اعتبار سے وہ کسی طرح سادگی سے کم نہ ہوں۔ اسلوب کی تیری خصوصیت اختصار کی ہے جس اسلوب میں اختصار سے کام لیا جائے وہ بیان میں مناسب

اور سمجھنے میں بالکل موزوں ہوتا ہے۔

سمیع اللہ قریشی نے اپنے کلام میں فکر کے ساتھ ساتھ فن کو بڑے دلکش انداز میں بیان کیا ہے۔ ان کے ہاں فکری و موضوعاتی محاسن کے ساتھ ساتھ فنی محاسن کا بھی خوب صورت امتزاج ملتا ہے۔ انہوں نے جہاں موضوعات سے قاری کو متاثر کیا ہے وہاں فن کے تمام لوازمات کو استعمال کر کے قاری کی جگتوں کو بڑھایا ہے۔ ان کے کلام میں زبان و بیان کی قدرت لب و لبجھ کی افرادیت محاورہ بندی، خطیبانہ و استقہامیہ انداز اور مختصر بحروف کے دلاؤیز نمونے ملتے ہیں۔ ذیل میں ان کے بعض اہم و شاندار فنی محاسن کا ذکر کیا جا رہا ہے۔

اُردو شاعری کے کلائیک شعر اکا کلام آج بھی اتنا شاندار اور طرزِ جدید کا حامل ہے کہ اسے پڑھ کر ایک طرح سے تازگی اور فرحت کا احساس ہوتا ہے اور موجودہ نسل کے نوجوان انہیں کلائیک شعر میں سے کسی کو اپنا آئندہ میں بنانے کا الفاظ کی بازی گری اور جذبات و خیالات کی ترجمانی کا سفر شروع کرتے ہیں اور بلاشبہ یہ ایک شاندار روایت ہے اور اسی روایت ہی کے اثر کے باعث آج کے دو کے جدید شعر اکے ہاں بھی کلاسیکل شعر اور کلاسیکل شاعری کا اسلوب بالکل واضح اور عیاں نظر آتا ہے۔

اقبال کے کلام میں بھی یہ اثر میر ترقی میر کے رنگ میں نظر آتا ہے اور پھر یہ سلسلہ ایسا چل نکلتا ہے کہ آج کے ترقی یافتہ دور میں بھی اس روایت کو خوش دلی اور کھلے ذہن کے ساتھ اپنایا گیا ہے۔

سمیع اللہ قریشی بھی اُن شعر میں سے ہیں جنہوں نے کلاسیکل شعر و ادب اور کلاسیکل شعر اکا ساطر رز بیان اپنایا ہے۔ ان کی شاعری میں یہ طرزِ بیان صحیح روشن کی طرح بالکل واضح نظر آتا ہے۔ کلاسیکل شعر اکی بحروف میں اور ان کی زمین میں میں شعر کہنے کی کئی مثالیں سمیع اللہ قریشی کی غزل میں خاص طور پر نظر آتی ہیں۔ یہ یقیناً آسان کام نہیں ہے۔ ایک خاص ادقیق عمل ہے اس بحروف میں میں ہمہ وقت مقید ہو کر شعر کہنا ہوتا ہے جس سے الفاظ کا چنان وہت مشکل ہو جاتا ہے۔ کسی مشہور بحر اور زمین میں اس طرح شعر کہنا کہ پڑھنے والا اس کے سحر میں کھو جائے۔ اتنا ہی تخلیقی عمل ہے جتنا کہ کوئی شعر کہنا۔ ایک اور مشکل جو اس طرزِ بیان میں سامنے آتی ہے وہ ردیف اور قانیہ کی پابندی ہے ساتھ ہی الفاظ کا چنان ایسا رکھنا ہوتا ہے کہ سادگی، سلاست اور شیریں بیانی کا تاثر بہر طور موجود رہے۔

اس سلسلے میں سمیع اللہ قریشی کی شاعری میں کچھ مثالیں ایسی ملتی ہیں جن سے یہ بات صاف طور پر عیاں ہو جاتی ہے کہ وہ کلاسیکل شعر اسے نہ صرف متاثر ہیں بلکہ ان کے طرزِ بیان میں شعر کہنے کو ترجیح دیتے ہیں۔ یہ نہ

صرف ان کی فتنی مہارت کا ثبوت ہے بلکہ کلائیکی شعر سے ان کا والہانہ دلی و ابٹگی کا اظہار بھی ہے۔ اس تناظر میں سمیع اللہ قریشی کی شاعری کا جائزہ لیا جائے تو وہ کلاسیکل شعر سے بے حد متاثر نظر آتے ہیں۔

میر تقی میر آپنے عہد کے نامور شاعر تھے اور موجودہ عہد میں بھی میر کا نام نہایت ادب و احترام سے لیا جاتا ہے۔ میر غزل کے میدان کے بے تاخ بادشاہ تھے ان کی شاعری میں وہ درد اور اثر تھا کہ پڑھنے والے دنگ رہ جاتے تھے۔ میر تقی میر کے کلام سے متعلق ڈاکٹر انور سدید کہتے ہیں:

”میر کی غزل نے انسانی تجربے کو ارتکازی صورت دی ہے اور اس میں ماضی اور حال کے علاوہ مستقبل کی آواز بھی جسم ہو گئی ہے۔“^(۱)

میر تقی میر کا شعر ہے:

دل سے رخصت ہوئی کوئی خواہش
گریہ کچھ بے سبب نہیں آتا^(۲)

ناصر کاظمی کا شعر ملاحظہ ہو:

دل دھڑکنے کا سبب یاد آیا
وہ تیری یاد تھی اب یاد آیا^(۳)

ناصر کاظمی نے اپنے شعر میں دل دھڑکنے کا سبب بتا دیا اب سمیع اللہ قریشی کا شعر ملاحظہ فرمائیں جو میر تقی میر اور ناصر کاظمی کے رنگ و انداز میں ہے:

دل جب خاص ادا سے دھڑکے
کچھ تو اس کا بھی سبب ہوتا ہے^(۴)

درج بالا اشعار میں مضمون یکساں ہے مگر طرز و امیں فرق ہے تینوں شاعروں کی انفرادیت ظاہر ہے۔
سمیع اللہ قریشی کبھی کبھار تضمین بھی کرتے ہیں اور حسب ضرورت اس میں تحریف بھی کر لیتے ہیں جیسے سمیع اللہ قریشی کا یہ شعر:

بہت دونوں سے تیری یاد بھی نہیں آئی
اب اپنادل بھی مجھے بے وفا ساللتا ہے^(۵)
اب ناصر کاظمی کا وہ مصرع دیکھیں جس میں انہوں نے تضمین میں تحریف کی ہے:

ع ایک مدت سے تیری یاد بھی نہ آئی ہمیں^(۵)

اسی طرح یہ شعر ملاحظہ فرمائیں جو حضرت موبانی کے رنگ شعر میں ہے:

ہے حسن جہاں تاب کی حرمت کا تقاضا
دیکھو تو کبھی آنکھ میں بھر کر بھی نہ دیکھو^(۶)

حضرت کا شعر:

دیکھنا بھی تو انہیں دور سے دیکھا کرنا

شیوه عشق نہیں حسن کو سوا کرنا^(۷)

اسی طرح سمع اللہ قریشی کی غزل ملاحظہ فرمائیں جو مجيد امجد کی غزل کی زمین میں کہی گئی ہے:

بس اک عشق آبلہ پا ہے اور میں ہوں

وہی پر اپنی راہ وفا ہے اور میں ہوں

اس کو جاتے دیکھ رہا ہوں اور چپ ہوں

سینے میں اک حشر بر پا ہے اور میں ہوں

تم نے دیکھا تم سے میں کب دور ہوا

تم نے میرا نام لیا اور میں ہوں

اپنا رشتہ ان سے آج بھی قائم ہے

تھا ای ہے سننا ہے اور میں ہوں^(۸)

استفہامیہ انداز میں شعر کہنا بذاتِ خود حسن و خوبی کی پیدائش کا موجب ہے۔ استفہامیہ یا سوالیہ انداز

میں شعر یا مصروع کہنا بھی اردو شاعری کی ایک قدیم روایت ہے۔ اس روایت میں غالب کا نام کافی شہرت کا حامل

ہے۔ غالب نے استفہام کے استعمال سے جیسا فائدہ اٹھایا ہے کسی دوسرے شاعر نے نہیں اٹھایا۔ غالب کے کلام

میں کیا؟ کیوں؟ کیوں نکر؟ کب؟ کب تک؟ کدھر؟ کس؟ وغیرہ کے الفاظ ان کے لمحے میں ایک خاص انفرادیت پیدا

اکرتے ہیں۔

سمیع اللہ قریشی کے ہاں بھی ہمیں استفہامیہ انداز کے بے شمار اشعار ملتے ہیں جو ناصرف کلام میں فضاحت

و بلاغت اور معنویت پیدا کرنے کا موجب بنتے ہیں بلکہ زندگی اور زندگی سے متعلقہ مسائل کی نشاندہی بھی کرتے

ہیں:

وہ کون تھا کہ جو بے ساختہ ملا ہم سے
 کہ ایسا کوئی ہمیں بے سبب کہیں نہ ملا^(۱۰)
 نہ اب وہ رنگ نہ خوشبو نہ تازگی نہ مہک
 میں عارضوں کے شکفۂ گلاب کس سے لوں^(۱۱)
 ہاتھ پر ہاتھ دھرے بیٹھے ہیں کچھ تو ہو پر کیسے ہو؟^(۱۲)
 عمر تو عمر ہے بھائی وہ تو فعلیت سے طے ہوتی ہے^(۱۳)

مندرجہ بالا اشعار سمیع اللہ قریشی کے استفہامیہ انداز بیان کی شاندار مثال ہیں۔ ان الفاظ کا مناسب استعمال اور سادگی سے جو مٹھاں اور شیرینی پیدا ہوئی ہے وہ اپنی مثال آپ ہے۔ یقیناً ان سے باقیوں کو پُر زور بنانے میں بھی خاصی مددی گئی ہے اور قاری کو سوچ اور فکر کی طرف بھی ابھارا گیا ہے۔

مزید ایک شعر دیکھے جس میں استفہامیہ انداز بیان سے کیا خوب صورتی اور سلاست پیدا کی گئی ہے:
 کوئی عشق کی کی ہے؟ مگر
 کب کہیں جاں ثار ملتا ہے^(۱۴)

سمیع اللہ قریشی اپنے کلام میں ہندی الفاظ کا استعمال بھی کرتے ہیں۔ ہندی الفاظ کا استعمال بھی کلائیک شعر اکے ہاں رہا ہے جس کی وجہ شاید پاک و ہند کے باشدوں کا اکٹھے رہنا اور باہمی میل ملا پ تھا لیکن اس کے بعد ہندی الفاظ اردو شاعری تک مکمل طور پر نہ سہی بہت حد تک کم ضرور ہو گئے تھے لیکن طرزِ جدید اور نئی فکر کے حامل شعر اکے ہاں ان کا استعمال ایک خاص طرح سے دوبارہ شروع ہو چکا ہے۔ سمیع اللہ قریشی نے اپنے کلام میں ہندی الفاظ کی بھرمار نہیں کی لیکن جہاں بھی ہندی الفاظ کا استعمال نظر آتا ہے وہاں اجنبیت کا احساس نہیں ہوتا۔
 سمیع اللہ قریشی کی شاعری سے چند مثالیں:

نہ چھست ہے، نہ چھاؤں ہے، نہ چھایا ہے
 سارے پڑاؤ، ٹھور، ٹھکانے ختم ہوئے^(۱۵)
 اپنا جینا، جا گنا، رہنا، بسا اس کے دم سے ہے
 جس کے پیرا ہن کا ہر ہر جھونکا دستِ صبا ٹھہرا^(۱۶)

دھیرے دھیرے یہ شیوه بھی ہم نے سیکھ لیا

اپنی جان پر ہر دکھنے لیکن چپ رہنا^(۱۶)

ان اشعار میں چپت، چھاؤں، چھایا، ٹھور، ٹھکانے، پڑاو، جینا، جاننا، رہنا، بننا، جھوٹکا، دھیر دھیرے،
ہندی الفاظ ہیں۔

محاورے کے لغوی معنی گفتگو اور بات چیت کے ہیں۔ چاہے وہ گفتگو اہل زبان کے اسلوب بیان کے
مطابق ہو یا نہ ہو لیکن اصطلاح علم بیان میں اس کلے یا کلام کو محاورہ کہتے ہیں جو اہل زبان کے اسلوب بیان کے
مطابق ہو اور اپنے حقیقی معنوں کی بجائے مجازی معنوں میں مستعمل ہو۔

اردو شاعری کے جہاں بے شمار رنگ ہیں وہاں ایک رنگ اشعار میں محاورہ بندی کا استعمال بھی ہے۔

محاورے کی زبان سے ناصرف شعر میں حسن پیدا ہوتا ہے بلکہ بات کو موثر اور دل فریب پیرائے میں قاری تک
پہنچانے کا انتظام بھی کیا جاتا ہے۔ اردو کے کلاسیکی شعر اکے ہاں بھی محاوروں کا خوب صورت استعمال دیکھنے میں ملتا
ہے، اور یہ روایت چراغ سے چراغ جلنے کی مانند آج تک چلی آرہی ہے۔ سمیع اللہ قریشی کی غزل میں محاوروں کا
استعمال بڑی خوب صورتی سے کیا گیا ہے۔ وہ محاورہ کی زبان سے اپنام عبایان کرنے کی بھی مہارت رکھتے ہیں انہوں
نے جو محاورات اپنے کلام میں استعمال کیے ہیں۔ ان میں ایک عام خوبی یہ ہے کہ وہ نہایت عام فہم اور عام استعمال
کے محاورے ہیں:

تو کبھی دیکھے آنکھ بھر کے ہمیں

ہم کبھی ایسے مترنم نہ ہوئے^(۱۷)

اس شعر میں ”آنکھ بھر کے دیکھنا“ محاورہ ہے۔

گھر ایک اپنا بھی، اپنا بھی ایک آنکن ہو

اس ایک خواب کو ٹونے بھی تو بنا ہو گا^(۱۸)

اس شعر میں ”خواب بننا“ محاورہ ہے۔

بڑے خلوص سے ہم ہار دیں گے جاں اپنی

مگر بودل سے دکھائے ہمیں ادا کوئی^(۱۹)

اس شعر میں ”جاں ہارنا“ محاورہ ہے۔

ساری عمر تو اس نے ہم سے ہاتھ کیا
کیوں نہ اب ہم بھی کچھ اس سے ہاتھ کریں^(۲۰)

اس شعر میں ”ہاتھ کرنا“ محاورہ ہے۔

لوگ ساحل پر کھڑے راہ تک جاتے ہیں
اور سفینہ کہ ابھی بیچ بھنور ہو جیسے^(۲۱)

اس شعر میں ”راہ تکنا“ محاورہ ہے۔

بھر سے مراد کسی بھی شعری تخلیق کا عروضی پیانہ ہے انگریزی زبان میں اس کے لیے ”Prosody“ اور ہندی زبان میں بھر کے لیے ”پنگل“ کا لفظ مستعمل ہے۔ اردو زبان میں بھر کے لیے ”عروض“ کا استعمال کیا جاتا ہے۔ اردو شاعری میں مروجہ عروضی نظام فارسی کے توسط سے آیا ہے۔ فارسی شعر اشعر کہنے کے لیے بھروسہ کا استعمال کرتے تھے۔

فارسی اثرات کے تحت اردو میں بھی وہی بھریں استعمال ہونے لگیں۔ اردو شاعری میں مروجہ بھریں طویل بھی ہیں اور مختصر بھی۔ روایتی بھریں بھی ہیں اور ایسی بھروسہ کے استعمال کی مثالیں بھی عام ملتی ہیں۔ جن کی روائی اور کھابڑ ستوں کا شکار ہوتی ہے۔

طویل بھروسہ میں شعر کہنے کے لیے چوں کہ زیادہ سے زیادہ الفاظ کی گنجائش ہوتی ہے۔ لہذا بیان معانی کے لیے بہت سی سہولیت پیدا ہو جاتی ہیں لیکن ایک شاعر جب کسی مختصر بھر میں شعر کہتا ہے تو پیانہ تنگ ہونے کی وجہ سے شاعر کو کئی مشکلات کا سامنا کرنا پڑتا ہے۔ طویل بھر میں شعر کہنا دیکھا کی روائی کے مترادف ہے جب کہ چھوٹی بھر میں شعر کہنا تنگ نہیں میں تیز بہاؤ کی کوشش کا نام ہے لیکن بھر اور عروض کی پابندی ناصرف شعر میں حسن پیدا کرنے کے لئے بلکہ اس سے شعر کے اوزان بھی پورے رہتے ہیں موجودہ دور میں بھر اور بھر کے استعمال کو پڑانی روایت جان کر زیادہ اہمیت نہیں دی جاتی لیکن اس کی اہمیت بہر حال مسلم ہے۔ بھر کیا ہے؟ اس کی ضرورت و اہمیت کیا ہے؟ اس سلسلے میں ابوالاعجاز حفیظ صدقی اپنی رائے کا اظہار یوں کرتے ہیں:

”علماء نے وزن کی صحت اور سقم کو جاننے کے لیے چند قاعدے وضع کیے ہیں جن کے مجموع کو عروض کہا جاتا ہے۔ علم عروض کا موحد ”خلیل ابن احمد بصری“ ہے، ہندی عروض کو پنگل کہا جاتا ہے۔ عروضیوں نے جو موشگافیاں روکر کھی ہیں اور عروضی اصطلاحات کا جواب اپنے انبار لگا

ہے۔ اُس کا مذاق اڑانا ایک فیشن بن چکا ہے اور جدید تنقید میں عروض کو کوئی باوقار بھی حاصل نہیں رہا لیکن شاعر اور نقاد عروض سے آزاد اور بے نیاز ہرگز نہیں ہو سکتے۔^(۲۲) اردو شاعری میں طویل اور مختصر بھرپور بہت عام ملتی ہیں۔ مختصر بھرپور کم و بیش ہر شاعر کے ہاں ملتی ہیں۔ اس سلسلے میں کلاسیکی شعر ایں میر آور جدید شاعروں میں باقی صدقی اور ناصر کا ظمی بہ طور خاص قابل ذکر ہیں۔ سمیع اللہ قریشی بھی اُن شعر ایں سے ہیں۔ جنہوں نے مختصر بھرپور میں بھی بڑی مہارت اور خوبصورتی سے غزلیں کہی ہیں۔ انہوں نے طویل بھرپور کو بھی بطريق احسن بر تابا ہے۔ مثال کے طور پر یہ چند اشعار:

کس کس رنگ پا اور خوشبو پہار گئے ہم کیا کیا کچھ
راہوں میں تو کیا کیا کچھ تھا، آخر میں تو کھائی تھی
جھرنا تھا جو صبح سویرے پتھر چیر کے پھوٹا تھا
سوچ رہے ہیں یہ تیری آواز تھی یا شہنائی تھی
تیر انام آیا تو ساتھ ہمارا نام لیا سب نے
یہ سوائی تھی توہائے یہ بھی کیا رسوائی تھی^(۲۳)

طویل بھرپور کے ساتھ ساتھ مختصر بھرپور میں بھی ان کی شعری مہارت کی جھلک نظر آتی ہے۔ اس سلسلے میں ان کے کلام سے مختصر بھرپور میں لکھی گئی غزل کے چند اشعار:

جب دل بے قرار ملتا ہے
یہ مجھے زار زار ملتا ہے
عمر بھر عشق کے نتیجے میں
ایک بس انتظار ملتا ہے
جانے والے تو پھر کبھی نہ ملے
راستوں کا غبار ملتا ہے
اب کہاں ہے بہار گلشن میں
اب تو ٹکڑے بہار ملتا ہے^(۲۴)

طویل بھر کی نسبت مختصر بھرپور میں شعر کہتے ہوئے شاعر کے پاس الفاظ کی کمی ہوتی ہے۔ ایک مختصر حد میں

رہتے ہوئے اس کو پنا مطبع نظر کچھ اس طرح بیان کرنا پڑتا ہے کہ اس میں حسن و دلکشی کا عصر بھی بہر طور موجود رہے، اوپر درج کی گئی غزل کے اشعار کو پڑھنے سے معلوم ہوتا ہے کہ سمیع اللہ قریشی نے بحر کی پابندی کو بطریق احسن نجھایا ہے۔ انہوں نے مختصر بحر کو اس طرح اپنے شعروں میں برداشت کی کہ عروضی پیانا نے ذرا بھی متاثر ہونے نہیں پائے۔ اسی سلسلے میں سمیع اللہ قریشی کی غزل کے چند اور اشعار دیکھیے:

دوستی کے جواب میں ملیے
ہن کے خوشبو گلاب میں ملیے
آپ نے مجھ کو اپنا کب جانا
آپ کیوں مجھ کو خواب میں ملیے
آپ جانیں نہ آپ پہچانیں
آپ سے کس حساب میں ملیے
دل میں آجائیے کرن کی طرح
کچھ اسی آب و تاب میں ملیے^(۲۵)

ڈاکٹر آصف راز، سمیع اللہ قریشی کی غزل کی بحر کے متعلق یوں رقم طراز ہیں:

”سمیع اللہ کو چھوٹی بحر میں بھی غزل لکھنے کا فن آتا ہے یہ چھوٹی بحر میں ایسے الفاظ استعمال کرتے ہیں جو معنویت کے اعتبار سے اپنے اندر سمیع اور گہرے ہوتے ہیں۔“^(۲۶)

ترنم اور موسیقیت شاعری میں ایک خاص طرح کا ترتفع پیدا کر دیتے ہیں۔ گائی جانے والی غزلیں مدتیں سننے والوں کے کانوں میں رس گھولتی ہیں۔ یوں بھی موسیقی اور شاعری کا چولی دامن کا ساتھ ہے۔ جو تاثر شاعری محاکات کے ذریعے ابھارتی ہے وہی تاثر موسیقی سرگم کے زیر و بم سے پیدا کرتی ہے۔ سمیع اللہ قریشی کے کلام میں بے شمار غزلیات ایسی ہیں جن میں ترنم اور موسیقیت موجود ہے:

کوئی شام تھی، کسی گلی میں اک چڑی لہرائی تھی
اس کی اوٹ میں کیسا چاند تھا جس نے چھب دکھلائی تھی
خواب ہوئے وہ نقش وہ خود خال وہ لمبراتے پیکر
دل کے آئینے میں ہم نے اک تصویر بنائی تھی

عمریں گزریں، جگ بیتے، پر ہم نہ اس کو بھول سکے
جس کی خاموشی میں ایک قیامت کی گویائی تھی^(۲۷)

اب محض بحر کے چند اشعار جن میں غنا بیت و موسیقیت موجود ہے
اب یہ نیت تو دھارنی ہو گی
 قادرِ شبِ اتارنی ہو گی
دوستوں سے بھی دوستی نہ ملے
یہ اذیت سہارنی ہو گی^(۲۸)

”علم بیان اُن قاعدوں اور ضایطوں کا نام ہے جن کے ذریعے ایک
بات کو معنی کے لحاظ سے مختلف طریقوں سے ادا کیا جاسکے اور اس
سے بیان موثر اور لشیں ہو اور اسلوب میں ندرت پیدا ہو۔“^(۲۹)

بیان کے معنی ہیں وہ شستہ اور فصیح تقریر یا تحریر جس کے ذریعے انسان اپنے دل کی بات ظاہر کرے۔
تقریر اور تحریر کی خوبیوں کے ذکر اور ان کی بحث کو بھی ”علم بیان“ کہا جاتا ہے۔
کلاسیکی شعر اکے ہاں بھی اس کی مثالیں بہت عام ہیں اور جدید دور کے شعرا میں بھی یہ رجحان خاصاً صحت
مند ہے۔ مجید امجد نے استعاروں اور علامتوں کا بڑا خوب صورت استعمال اپنے کلام میں کیا ہے۔ اس کے ساتھ
ساتھ ان م راشد اور دیگر کئی شعر انے اپنے کلام میں علم بیان کے کئی نادر نمونے اور شاہکار چھوڑے ہیں۔ سمیع اللہ
قمشی بھی ایسے شاعر ہیں جو اردو گرامر اور دیگر قواعد اردو کے پوری طرح مترف ہیں۔ انہوں نے اپنے کلام،
خصوصاً غزل میں علم بیان و بدیع کے کئی نادر نمونے پیش کیے ہیں۔ ذیل میں اُن کے کلام میں علم بیان کی استعمال
شدہ اصطلاحات کی چند مثالیں درج کی جا رہی ہیں۔

”تشییہ کے معنی ہیں یہ جتنا کہ ایک چیز ایک معنی میں بلا تحریر و بلا استعارہ دوسری چیز کی
شریک ہے مثلاً اس کا تقدیر و جیسا ہے یعنی راستی ہیں دونوں مساوی ہیں۔“^(۳۰)

علم بیان کی رو سے جب ایک چیز کو مشترکہ خصوصیات کی بنا پر دوسری چیز کی مانند قرار دیا جائے وہ
خصوصیات دوسری چیز میں زیادہ پائی جاتی ہو تو اسے تشییہ کہتے ہیں۔ اردو شاعری میں تشییہات کے استعمال کا رجحان
خاصاً عام ہے۔ کلاسیکی شعر انے بھی تشییہ کو بطور خاص استعمال کیا ہے۔ کہیں میر تقی میر محبوب کے ہونٹوں کو

گلاب کے پھول سے تشبیہ دیتے نظر آتے ہیں تو کہیں میر در دزندگی کو طوفان سے تعییر کر کے تشبیہ کے استعمال کی روایت جوڑتے ہیں۔ بعض تشبیہات پرانی شاعری سے لے کر اب تک بر قی جا رہی ہیں جن میں آنسوؤں کی روانی کو ابر کے بر سے سے اور زندگی کی مشکلات کو سمندروں اور دریاؤں کے کھن سفر سے تشبیہ دی جاتی ہے۔ سمیع اللہ قریشی کی غزل میں تشبیہات کا جائزہ لیا جائے تو معلوم ہوتا ہے کہ ان میں بعض تشبیہات ایسی ہیں۔ جو کالائیں عہد سے چلی آ رہی ہیں لیکن انہیں موضوع اور مضمون بدل کر اس خوب صورتی سے بر تاگیا ہے کہ ان کا خشن پہلے سے بھی بڑھ گیا ہے اور ایک عجیب تازگی اور فرحت کا احساس بھی ہوتا ہے۔

سمیع اللہ کی غزل سے تشبیہ کی چند مثالیں:

رقص، آواز، مہک، بزرہ و گل، تصویریں

آسمانوں سے اترتے ہیں ستارے کیا کیا^(۳۱)

وجود اس کا ہے اک ریشمی اجالا سا

کلام نرم بھی ہے، خواب ناک بھی ہے بہت^(۳۲)

حریم دل وہ صدف ہے تم اس کے موتی ہو

جو ہو سکو کبھی منوس اس مکان سے تم^(۳۳)

چاند سے چہرے پر معصوم حیا کی بدھی ہو

زلفوں کو مکھڑے سے ہٹانا لیکن چپ رہنا^(۳۴)

ان اشعار میں ستارے، ریشمی اجالا، صدف، چاند، خوب صورت تشبیہات ہیں۔

فنی اعتبار سے سمیع اللہ قریبی کی غزل روایت کی پاسداری سے مزین ہے۔ الفاظ کے در و بست، تراکیب و مرکبات، صنائع بدائع، فصاحت و بلاغت، تافیہ و ردیف، مصرعوں کی بناؤٹ، تتمیح و استمارات، علامات و تلازماں کے معاملے میں اختیاط سے کام لیتے ہیں۔ دی گئی وضع کے مطابق استعمال میں لاتے ہیں۔ موصوف فراق، فین، ناصر و عدم وغیرہ کے طرز کو مردج کرنے والوں میں سے ہیں فنی آہنگ و سلیقه ہم عصر شعراء سے ہم آہنگ ہے۔

حوالہ جات

- ۱۔ انور سدید، ڈاکٹر، اردو ادب کی مختصر تاریخ، لاہور، عزیز بک ڈپو، ۲۰۰۶ء، ص ۱۵۳
- ۲۔ میر قمی میر، کلیات میر، لاہور، سنگ میل پبلی کیشنز، ۲۰۰۸ء، ص ۳۱
- ۳۔ ناصر کاظمی، کلیات ناصر، لاہور، ناصر کاظمی بک سوسائٹی، جنوری ۲۰۰۳ء، ص ۷۳
- ۴۔ سمیع اللہ قریشی، پروفیسر، سرمسافت جاں، لاہور، فکشن ہاؤس، ۲۰۰۱ء، ص ۵۱
- ۵۔ سمیع اللہ قریشی، پروفیسر، پرتو نقشِ خیال، لاہور، فکشن ہاؤس، ۲۰۰۲ء، ص ۷۷
- ۶۔ کلیات ناصر، ص ۷۸
- ۷۔ سمیع اللہ قریشی، پروفیسر، سرمسافت جاں، ص ۷۵
- ۸۔ حضرت موبانی، کلیات حضرت، لاہور، خزینہ علم و ادب، نومبر ۲۰۰۳ء، ص ۳۹
- ۹۔ سمیع اللہ قریشی، پروفیسر، سرمسافت جاں، ص ۲۶
- ۱۰۔ ایضاً، ص ۲۰
- ۱۱۔ سمیع اللہ قریشی، پروفیسر، پرتو نقشِ خیال، ص ۳۹
- ۱۲۔ ایضاً، ص ۱۲۰
- ۱۳۔ سمیع اللہ قریشی، پروفیسر، سرمسافت جہاں، ص ۵۶
- ۱۴۔ سمیع اللہ قریشی، پروفیسر، پرتو نقشِ خیال، ص ۷۷
- ۱۵۔ سمیع اللہ قریشی، پروفیسر، سرمسافت جاں، ص ۱۲۳
- ۱۶۔ سمیع اللہ قریشی، پروفیسر، پرتو نقشِ خیال، ص ۲۱
- ۱۷۔ سمیع اللہ قریشی، پروفیسر، سرمسافت جاں، ص ۸۷
- ۱۸۔ ایضاً، ص ۵۷
- ۱۹۔ سمیع اللہ قریشی، پروفیسر، پرتو نقشِ خیال، ص ۸۰
- ۲۰۔ ایضاً، ص ۱۰۶
- ۲۱۔ ایضاً، ص ۷۵
- ۲۲۔ ابوالاعجاز حفیظ صدیقی، کشاف تقیدی اصطلاحات، اسلام آباد، مقتدرہ قومی زبان، جولائی ۱۹۸۵ء،

ص ۱۲۲

- ۲۳۔ سمیع اللہ قریشی، پروفیسر، سرمسافتِ جاں، ص ۵۹
- ۲۴۔ ایضاً، ص ۵۶
- ۲۵۔ سمیع اللہ قریشی، پروفیسر، پرتو نقشِ خیال، ص ۱۳
- ۲۶۔ آصف زار، ڈاکٹر، سمیع اللہ قریشی کی شاعری۔۔۔، مشمولہ: رقصِ بُل، جلد نمبر ۳، شمارہ نمبر ۷، اپریل تا جون، ۲۰۲۱، ص ۱۸
- ۲۷۔ سمیع اللہ قریشی، پروفیسر، سرمسافتِ جاں، ص ۵۹
- ۲۸۔ سمیع اللہ قریشی، پروفیسر، پرتو نقشِ خیال، ص ۱۱
- ۲۹۔ منصب علی سحاب، نگارستان، لاہور، مکتبہ جمال، ۲۰۱۰ء، ص ۱۳۳
- ۳۰۔ عابد علی عابد، سید، البيان، لاہور، سنگ میل پبلی کیشنز، ۲۰۰۳ء، ص ۹۰
- ۳۱۔ سمیع اللہ قریشی، پروفیسر، پرتو نقشِ خیال، ص ۸۳
- ۳۲۔ ایضاً، ص ۳۵
- ۳۳۔ سمیع اللہ قریشی، پروفیسر، سرمسافتِ جاں، ص ۷۷
- ۳۴۔ سمیع اللہ قریشی، پروفیسر، پرتو نقشِ خیال، ص ۲۱